

కిలా చేసింది? అక్కడ బస్సెక్కితే మా పూరు రావడానికి గంటన్నర కంటే ఎక్కువ సమయం పట్టదు. అలాంటిది నిన్న ఉదయం బయలుదేరిన అమ్మవమ్మైంది? ఎక్కడకు పోయింది?...

అంతులేని ఆలోచనల మధ్య కారు చీకట్లో కాంతి రేఖలా నాలో తళుక్కున చిన్న మెరుపు మెరిసింది. జయతో చెప్పి అప్పటికప్పుడు మా పూరు బయలుదేరాను. అక్కడ మేమెవరం లేక పోయినా - పెద్దన్నయ్య పిల్లలూ, ఎన్నో ఏళ్ళ పాటు మాకు నీడనిచ్చిన యిల్లా పున్నాయి. పిల్లలమీదా, ఆ యింటమీదా అమ్మకు అంతలేని మనుకారమని నాకు తెలుసు. ఎంత స్థిమితం లేకపోయినా "ఆ యిల్లా వాళ్ళ కొడిలేయండిరా" అని అమ్మ అప్పుడప్పుడూ అనేది. తప్పనిసరిగా అమ్మ అక్కడికి వెళ్ళుంటుందన్న నమ్మకంతో - రెండు గంటల తర్వాత పూర్ణో బస్దిగా - ఇంట్లోకి అడుగుపెట్టాను. నిమిషం తర్వాత నా నమ్మకం సీరుకారిపోయింది. మామ్మకనిపించడంలేదన్న సంగతి తెలియగానే వాళ్ళంతా కంగారుపడ్డారు. ఆ మట్టుపక్కల వెతకమని వాళ్ళకు చెప్పి - అక్కడనుండి మా చిన్నన్నయ్య పూరు చేరుకున్నాను. నేను వెళ్ళేసరికి ఆనంత రావు తమ్ముడు ఆరేళ్ళ బుచ్చిబాబు అన్నం తింటున్నాడు. మిగిలిన వాళ్ళ జాడ లేదు.

"మీ నాన్నా, అన్నయ్యా ఏరి" వాణ్ణి అడిగాను.

"ఇంకా ఇంటికి రాలేదు" అన్నాడు బుచ్చిబాబు.

"మరి మామ్మేదిరా బుచ్చి?" అనుకోకుండా ఆ ప్రశ్న నా నోటినుంచి వెలువడింది.

"కోవగించి మీ యింటికిచ్చేసినదలు కాదేటి" అన్నాడు నోరు సాగదీసుకొని బుచ్చి.

"ఎందుకు కోవగించిందిరా బుచ్చి?" బుజ్జిగింపుగా అడిగాను.

"మామ్మకు విరేచనాలవుతుంటే - బట్టలు పాడవుతున్నాయని అమ్మకోపంగా మాట్లాడింది. మామ్మేదో అంటే అమ్మ కర్ర తీసుకొని మామ్మ వీపుమీద కొట్టింది. మామ్మ ఏడుస్తూ సంచి తీసుకొని వెళ్ళిపోయింది..." వాడింకా ఏదో చెబుతున్నా ఆ మాటలు నాకు వినిపించలేదు. 'ఎంత దారుణం? అమ్మనలా బాధ పెట్టడానికి వదినకు చేతులెలా వచ్చాయ?' బాధతో నా మనస్సు విలవిల్లాడింది. నా కళ్ళల్లో నీళ్ళు చిప్పిల్లాయి. ఆ మరుక్షణమే కోపంతో నా నరాలు పుప్పొంగాయి... సరిగ్గా అప్పుడే వదిన లోపలికొచ్చి, "అత్తయ్య కనిపించారా మధూ?" అంది నన్ను చూస్తూనే.

నా ఒళ్ళు మండిపోయింది, "కనిపించారు. ఆ శుభవార్త చెప్పడానికే వచ్చాను" అన్నాను, అతి కష్టంమీద కోపాన్ని నిగ్రహించుకుంటూ.

వదిన తెల్లబోయి - మరుక్షణం నా

మాటల్లోని వ్యంగ్యాన్ని గ్రహించి తనూ నా వైపు తీవ్రంగా చూసింది.

"అమ్మకు మతిలేదనీ - వెంట మనిషినిచ్చి పంపాలనీ నీకు తెలియదా?" అన్నాను.

"తెలుసుబాబూ ... ఎందుకు తెలియదు? పంపడానికి వారంరోజులు గడువుందని కూడా తెలుసు. మేము తినో తినకో ఆవిడకు పెడుతున్నాము. తిన్ని దగ్గర్నుంచి బట్టలుపాడు చేసుకుంటాంటే ఎలా ఓర్చుకోనేది? ఓర్చుకోలేక నిన్న చిరాకు పడ్డాను. అంతే ... ఆవిడకు రోషం పాడుచుకొచ్చి నీ దగ్గరకు వెళ్ళిపోతానని పట్టుబట్టి కూర్చున్నారు. ఎంత చెప్పినా వినిపించుకోలేదు. మీ అన్నయ్యమో చేస్తున్న వ్యాపారం స్థిరం లేదని - ఆ గొడవలో పడి తిరుగుతున్నారు. సమయానికి ఇంట్లో ఎవరూ లేరు ... నా దగ్గర నాలుగురూపాయలుంటే యిచ్చి పంపించాను" అంది తేలిగ్గా.

వదిన నిజం చెప్పలేదన్న విషయం నాకు

స్పష్టమైంది. ఒంటల్లో బాగుండని మనిషిని నిలాక్షిణ్యంగా కొట్టి - వెళ్ళిపోతూంటే చూస్తూ పూరుకున్న వదిన అసలు పుద్దేశ్యమేమిటో నా కర్కమైంది.

అంతలోనే అన్నయ్య వచ్చాడు. జరిగిన సంగతి తెలియగానే అన్నయ్య మొహం కోపంతో జేవురించింది. నోటికొచ్చినట్టు వదినను తిట్టిపోశాడు. ఆవిడెందుకో ఏడుపు మొదలపెట్టింది. చెయ్యవలసింది చేసి - ఏమీ ఎరగనట్టు ఏడవడం కొందరాడవాళ్ళ లక్షణం! అంతటితో ఆగకుండా "అత్తగారు ఏమైపోయారో! ముసలిదాన్ని ఇంట్లోంచి వెళ్ళగొట్టానని అందరూ నన్నాడి పోసుకుంటారు ..." అంటూ ఏడుపు స్థాయిని మరింత పెంచింది.

అప్పుకోలేని కోపంతో అన్నయ్య వదిన మీదికి చెయ్యెత్తాడు - ఆ చేతిని పట్టుకొని, అన్నయ్యను శాంతింపజేసి "ఇప్పుడు ఆవేశపడి చెయ్యగలిగింది లేదు. అమ్మ కనిపించకపోతే



తెలిసిన వాళ్ళంతా మనల్ని దుమ్మెత్తిపోస్తారు. దున్నపోతుల్లా యిద్దరుండి కాటికి కాళ్ళు చాచుకున్న ముసలిదాన్ని కాలం తీరేవరకూ చూడలేకపోయారని చెప్పలు కొరుక్కుంటారు. అందుచేత ఆవేశం కట్టిపెట్టి ఏం చెయ్యాలో ఆలోచించు!" అన్నాను.

"అమ్మ వెళతానంటే మామూలుగా మనిషిని తోడిచ్చి వంపిందనే నేననుకుంటున్నాను మదూ! ఇలా జరిగిందని నా కింతవరకూ తెలియదు. ఇప్పుడేం చేద్దామంటావ్?" అని నన్నే ప్రశ్నిస్తూ అన్నయ్య దిగాలుపడి కూర్చుండి పోయాడు.

నేనేంమాట్లాడలేదు. మా మధ్య కొద్దిసేపు నిశ్శబ్దం రాజ్యం చేసింది. అప్పటికి రాత్రి పది దాటిపోయింది. సమయం గడుస్తూండేగానీ ఏం చెయ్యాలో నాకూ తోచడంలేదు. ఏది చెయ్యాలనికైనా అమ్మ ఫోటో కూడా మాదగ్గర లేదు. పూరూరు తిరిగి గాలించడం తప్ప మరో గత్యంతరం లేదనిపిస్తోంది. గోటితో పోయేదానిని గొడవలి వరకూ పోవడం అంటే ఏమిటో ఆ ఊణాన నాకు తెలిసాచింది.

దగ్గరగా మూసివున్న వీధి తలుపు తెరుచు కొని పాదాపుడిగా అనంతరావు లోపలికొచ్చాడు, "మామ్మ రాజమండ్రి బస్సుక్కడం నిన్న రిక్షా వీరయ్య మాశాడట" అన్నాడు.

ఆ మాట వినడంతోనే అమ్మ రాజమండ్రి వరకూ వచ్చి - మా ఇంటికి చేరుకోలేకపోయిందేమోనన్న అనుమానం నాలో కలిగింది. అమ్మ రాజమండ్రిలోనే ఎక్కడోచోట కనిపిస్తుందన్న నమ్మకం నాలో చోటు చేసుకొంది. ఈ ఆలోచన కలిగిన మరుక్షణం ఇక అక్కడ నిలవాలనిపించ లేదు, "ఇక్కడ నీ ప్రయత్నం నువ్వు చెయ్య. మేము రాజమండ్రిలో యెంకయిరి చేస్తాం" అని అన్నయ్యకు చెప్పి - అనంతరావుతోబాటు

వృద్ధాప్యం నేరమా ?

రోడ్డుమీదికొచ్చాను. ఆ సమయంలో బస్సులు అరుదుగా వస్తూ - పోతుంటాయి. బస్ కోసం నిరీక్షించి లాభంలేదని అటుగా వస్తున్న ఓ లారీ ఆపుజేసి ఎక్కి కూర్చున్నాం. సుమారు గంటన్నర తర్వాత బస్ స్టేషన్ సమీపంలో మమ్మల్ని దింపి వెళ్ళిపోయింది లారీ. ముందుగా బస్ స్టేషన్ దగ్గర్నుంచి వెతకడం ప్రారంభించాం...

సరిగ్గా అప్పడే కుటుంబ సమేతంగా సినిమా చూసి వస్తున్న రాంబాబు మేస్టారు కనిపించారు. ఆయన మా ప్రక్క వీధిలోనే వుంటున్నారు. మా కిరణ్ కు ఆయనే ప్రైవేటు చెబుతుంటారు - "ఏదైనా పూరెళ్ళి వస్తున్నావా?" అన్నారు నన్ను చూస్తూనే. అమ్మ సంగతి ఆయనకు చెప్పాను. విని చాలా నొచ్చుకున్నారాయన...

"ఎందుకా ముసలామెతో అలా ఫుట్ బాల్ ఆడుతున్నాడు! ఎవరు చూస్తే ఏం పోయింది చెప్పు? ఆవిడేం పట్టువీరలూ, పంచదార ఆరితెలూ, పొడరూ, స్ట్రోలూ అడుగుతుందా ఏమిటి? వేళకు గుప్పెడన్నమే కడయ్యా మీరు పెట్టేది. సరే, జరిగిపోయారా అనుకొని ఏం లాభం? ముందు పని చూడండి," అంటూ నా మొహం వాచేలా చివాట్లు పెట్టి వెళ్ళిపోయారాయన.

నేను అనుకున్నంతా అయింది. వదిన తొందరపాలు వల్ల ఇంకా ఎందరు ఎన్ని రకాలుగా అంటారోనన్న భయం ఆ ఊణాన నాలో కలిగింది. మాస్టార్ వట్టు చేతులు కాలాక ఆకులు పట్టు కున్నట్టయింది మా పని. ఆ చుట్టు ప్రక్క ప్రాంతాలన్నీ ఉదయం పదిగంటల వరకూ గాలించినా అమ్మ కనిపించలేదు. ఇక అమ్మ కనిపించడమొనన్న నిరాశ నా నవనాడుల్ని కృంగ

దీస్తోంది నీరసం, నిస్సత్తువ నన్నావరించు కున్నాయి. అనంతరావును వాళ్ళ పూరెళ్ళమని చెప్పి నేను యింటికి వచ్చాను.

"అత్తయ్య ఎక్కడున్నారు?" ఆత్రంగా అడిగింది జయ.

జరిగింది ఆమెతో చెప్పాను. ఆమె బలవంతం మీద నాలుగు ముద్దులు తిని, మా కిరణ్ ని వెంటబెట్టుకొని మళ్ళీ అమ్మకోసం అన్వేషణ మొదలుపెట్టాను.

* * *

రాత్రి ఒంటిగంట వరకూ తిరిగినా ఫలితం దక్కలేదు. విపరీతంగా అలసిపోయిన శరీరం విశ్రాంతిని కోరుతుంది. తిరుగు ముఖంపట్టి రైల్వేస్టేషను దగ్గర కొచ్చేసరికి-రైలుకింద పడి ఎవరో చచ్చిపోయారని చెప్పుకుంటున్నారక్కడ. ఆ మాట వినడంతోనే భయాందోళనలతో నా శరీరం వణికిపోయింది. శిలలా అలాగే నిలబడిపోయాను. కొన్ని ఊణాల అనంతరం తేరుకొని "ఎవరూ-ఏమిట"ని విచారిస్తే- చచ్చిపోయిందొక వృద్ధుడనీ, అతడికి నలుగురు కొడుకులనీ తెలిసింది. నలుగురు కొడుకులున్న ఆ ముసలివాడికి ఇలాంటి చాపు రావాల్సింది కాదని అక్కడంతా అనుకుంటూంటే-సిగ్గుతో కుదించుకుపోతూ యిల్లు చేరుకున్నాను. కిరణ్ పడుకున్నాడూ-చచ్చిన వెంటనే అలసటతో.

నేను కూడా పడుకున్నానన్నమాటేగాని నాలో దుఃఖం ఆగడం లేదు. అమ్మరూపం కళ్ళ ముందు నిల్చి నన్ను వెక్కిరిస్తోంది... 'వెధవ ల్లారా ... కళ్ళెదురుగా వున్నంతసేపు నన్ను పంతులేసుకొని నానా హింసా పెట్టారు. కనిపించ కుండా పోతే ఎందుకురా ఏడుస్తారు?' అని అమ్మ నన్ను నిలేసి ప్రశ్నిస్తున్నట్టునిపించింది... ఎలూ తోచని స్థితిలో - యెనలేని దుఃఖంతో కొట్టుమిట్టాడుతున్న నా సమీపానికి జయ వచ్చింది, "సుమారు ఏడైనిమిది నెలలుగా ఓ క్రమపద్ధతిలో జరుగుతూ వస్తున్నది-అందుకు భిన్నంగా ఇలా ఎందుకు జరగాలి? అప్పటి కప్పుడు ప్రయాణమై అత్తయ్య వచ్చేస్తాంటే చూస్తూ మీ వదిలెలా పూరుకొంది? ఈ అసర్దానికి, మన అందరికీ మనశ్శాంతి లేకుండా పోవడానికి కారణం ఆవిడే. ఆవిడకు యిష్టం లేకపోతే ఇక్కడకు తీసుకొచ్చి దిగబెట్టాల్సింది. లేకుంటే ఉత్తరమైనా వ్రాసి వుండాల్సింది. ఇప్పుడు మనిషి కనిపించకుండా పోయారంటే ఎంత ఆవ్రదిబ్బో చూడండి!" అంది కళ్ళు నీళ్ళు పెట్టుకొని జయ.

జయ మాటలు నాలో మరింత మనః క్లేశాన్ని కలిగించాయి. ఆమె అన్నదాంట్లా చాలా పుటుకు నిజం దాగివుంది. నిన్నటికి నిన్ననేగాక ఇంతకుముందుకూడా వదిన అమ్మను శారీరకంగా హింపించి వుంటుంది. మతి స్థిమితం లేనంతలో మనిషి కోపం చచ్చిపోదు. ఇదివరలో నాలుగైదు

ఇటీవల విజయవాడ రోటరీ క్లబ్ వారు నిర్వహించిన కార్టూన్ల పోటీ విజేతలకి బహుమతి ప్రదానోత్సవ సందర్భంగా విచ్చేసిన కార్టూనిస్టులు. ముందు వరుసలో శ్రీయముతులు బొమ్మూర్, తులసిరాం, ఎమ్మీఆర్, ఉత్తమ్, శేఖర్, బాలి, రోటరీ అధ్యక్షులు శ్రీ ఆకి ఆంజనేయులు, విఠల్, సుబ్రహ్మణ్యం, రాజు ఉన్నారు.



అంటూ తన చల్లని చేత్తో గోరుముద్దలు తినిపించి, చిటికెన వ్రేలంత మనిషిని-చెట్టంత వాణ్ణిగా చేసిన నా కళ్ళుతల్లి ఆ చేయి చాచి, ఆ గోరు తెరిచి కన్నే అడుక్కుంటోందంటే- ఇంత కన్నా దిక్కుష్టం మరెక్కడయినా వుంటుందా? ఎంత చిగ్గింపుకున్నా ఆగరుండా నా కళ్ళు ధారపాతంగా నీళ్ళను వర్షిస్తున్నాయి.

“మధుమూర్తి! ముందు ఆమెకు స్నానం చేయించి భోజనం పెట్టండి. ఆమెకు కావల్సింది వస్తుంది మీ పరిచయాలూ, అప్యాయతలూ కావు - ఆకలి తీరడం” అంటున్న రాంబాబు మాస్టారి మాటలు వింటూనే కళ్ళు తుడుచుకోని అమ్మను లోపలకు తీసుకెళ్ళింది జయ

“అమ్మ! మీ కెక్కడ కనిపించింది మాస్టారూ?” అడిగాను, ఆయన వైపు కృతజ్ఞతగా చూస్తూ.

“ఎక్కడోనటయ్యా మధుమూర్తి! ఆమె మా వీధితో అడుక్కుంటోంది. అనిడ మా గుమ్మం ముందుకొచ్చి ‘కాస్త గంజి పోయిందండి బాబయ్యా’ అని అడిగేవరకూ నేనామెను గుర్తు పట్టలేకపోయాను నువ్వారోజు నాకు చెప్పకపోతే ఆవిడ నీ తల్లి అని నేననుకొని వుండే వాణ్ణికాదు ఆవిడను గుర్తించిన మరుక్షణం నా మనస్సు ప్రవించిపోయింది” క్షణకాలం ఆగారు మాస్టారు. ఆయన కళ్ళు నజలవూరితాలవడం నేను గమనించాను. సూటిగా ఆయన మొహం లోకి చూడలేక తల దించుకున్నాను

“ఇలాంటి వన్నీ చూస్తూంటే మనిషికి వృద్ధాప్యం భయంకరమైనదేమోననిపిస్తూండయ్యా మధుమూర్తి! అడుక్కునే కొండరి డీవీతాల్ని తరచి చూస్తే ఇంతకన్నా హృదయ విధారకమైన విషయాలున్నో బయట పడతాయి ఏది ఏమైనా మధుమూర్తి! ఇలా మరొకరి జరక్కుండా చూసుకోండి. చెబితే మీకు కోపం రావచ్చునేమోగాని - వయస్సు పై బద్ధవ్యాధును ఈ భూమీడ అప్పుడే కళ్ళు తెరిచిన పసిపాపల్లా చూసుకోవాలి వృద్ధాప్యం మనిషికి నేరం కాదయ్యా! అది బ్రతికే ప్రతి మనిషికి తప్పనిదీ - తప్పించుకోలేనిదీను నా మాటలు అర్థంచేసుకో మధుమూర్తి! నేను మళ్ళీ

ఇ'వేమన' పద్యాలు



తనువు నడవిజేసి తనలోనే గూర్చుండి
 తపము చేయలేక తపసులెల్ల
 నడవియందు బోయి నలజడి వడెదరు
 విశ్వదాభిరామ వినురవేమ.

అంకితం

కనరాని లోకాలకు వెళ్ళిపోయినా
 ఎప్పుడూ నా కళ్ళముందుండే నా తల్లి
 వాడితెట్టి సుబయ్యమ్మ - అన్నా, వదినలు
 సత్యన్నారాయణ, చిన్నయ్యమ్మగార్లకు
 నిండు మనస్సుతో నమస్సులర్పిస్తూ...

— లక్ష్మీ శ్రీనివాసన్

వస్తాను” అని రాంబాబు మాస్టారు వెళ్ళి పోయారు.
 మాస్టారి మాటలు వాడి బాణాల్లా నా గుండెల్లోకి దిగాయి. కళ్ళముందు మెరుపులు మెరిశాయి - ఇక అమ్మను ఎక్కడికీ పంపకూడ దన్న నిర్ణయం ఆ క్షణాన తీసుకున్నాను. నన్ను కట్టుకున్నప్పట్నుంచి కష్టాలను చిరునవ్వుతో భరిస్తున్న జయ - నా నిర్ణయానికి హర్షం వెలిబుచ్చుతుందనే గాఢ నమ్మకం నాకుంది... ఎననుకు దెబ్బ తగిలేనేకాని కొన్ని మంచి

నిర్ణయాలు తీసుకునే బుద్ధి మనిషి కేర్పడదేమో?...
 * * *
 ఓ వారం రోజుల తర్వాత “జయా! ‘ఓ తల్లి కథ’ నీనీమాకు వెళదాం పద” అన్నాను; “ఒద్దండి, ఆ నీనీమా నేనీక చూడను!” అంది జయ. ఆ తల్లి కథ కూడా నా తల్లి కథలాగే వుంటుందనుకుంటోందో - తనకు రాబోయే వృద్ధాప్యాన్ని తలచుకొని భయపడు తోందో నాకు అర్థం కాలేదు

